



सत्यमेव जयते

The Gujarat Government Gazette

[PUBLISHED BY AUTHORITY]

Vol. LXV]

THURSDAY, JUNE 13, 2024 / JYAISTHA 23, 1946

[No. 24

Separate paging is given in each part of the Supplement to the Central Gazette and central section in order that it may be filed as a separate compilation

PART I SUPPLEMENT TO THE CENTRAL GAZETTE AND CENTRAL SECTION CONTENT

Part I, Part I-A, Part I-B and Part I-L

	Pages		Pages
Part-I Government Notifications, Appointment, Promotion, Leave of Absence, Rules and Order (other than those published in Part I-A, IV-A, IV-B and IV-C) pertaining only to the Supplement to the Central Gazette.	3017-3030	Part-I-B Government Notifications, Published under Land Acquisition Act only.	47
Part-I-A Orders and Notifications, other than those published in Part IV-B, order the Bombay Local Boards, Village Panchayats, Municipal Boroughs, District Municipal Primary Education and Local Fund Audit Act, pertaining only to the Supplement to the Central Gazette.	24	Part-I-L Notifications and Orders, Awards, (other than those published in Parts I, IV-A, IV-B and IV-C) under Central Industrial Disputes Act, and Gujarat Industrial Relations Act.	-1393 1443

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ, ૧૯૫૧ ની કલમ-૩૩(૧)(બી) અન્વયેનું.

નં.એમએજ/ટ્રાફિક ડાયવર્ઝન/વશી.૧૫૦૮/૨૪ કાર્યપાલક ઈજનેરશ્રી, (મા.મ.) વિભાગ-૨, સુરતના તા.૨૬/૧૨/૨૦૨૩ ના પત્ર અનુસાર ઓલપાડ સાયણ કઠોર રોડ કી.મી ૦/૦ થી ૭/૦ & ૧૨/૨ થી ૧૫/૬ રસ્તા પર દેલાડ પાટીયા થી સાયણ આર.ઓ.બી. એલ.સી.નં-૧૫૧ ના પશ્ચિમ તરફના એપ્રોચ સુધી હાલ સી.સી રોડ બનાવવાની કામગીરી પ્રગતિ હેઠળ છે. જે કામગીરી ૧૦ મીટર રસ્તાની સમગ્ર પહોળાઈમાં કરવાની થતી હોવાથી તથા સી.સી રોડને પૂરતો ક્યોરિંગ પીરીયડ મળી રહે તે હેતુ થી સદર રસ્તાની કામગીરી ચાલુ ટ્રાફિકમાં થઈ શકે તેમ ન હોય રસ્તાને તા.૨૮/૦૨/૨૦૨૪ સુધી બંધ કરવાની જરૂરિયાત ઊભી થયેલ. સદર રસ્તો બંધ કરતાં ટ્રાફિકની અવર જવર માટે વૈકલ્પિક રસ્તા તરીકે (૧) સુરત તરફથી નવી પારડી સુરત હજીરા રોડ પરનો અવર જવર કરતો હેવી વેઈટ ટ્રાફિક સાયણ મુકામે જવા માટે સુરત નવી પારડી રોડ નો ઉપયોગ કરી વેલંજા ચોકડી થઈ સાયણ રૂટ પર બંને તરફ જઈ શકશે. (૨) ઓલપાડ અને દેલાડ વસવારી તરફ થી સાયણ કઠોર રોડ પરનો અવર જવર કરતો લાઈટવેટ ટ્રાફિક સાયણ મુકામે જવા માટે પરિયા સિવાણ રોડ નો ઉપયોગ કરી સાયણ રૂટ પર બંને તરફ જઈ શકશે. તથા હેવી વેઈટ ટ્રાફિક સદર રૂટ ઉપર એક તરફ જઈ શકશે. (૩) સુરત તરફથી નવી પારડી સુરત હજીરા રોડ પરનો અવર જવર કરતો લાઈટ વેઈટ ટ્રાફિક સાયણ મુકામે જવા

માટે દેલાડ પાટિયા થઈ પરિયા સિવાણ રોડ નો ઉપયોગ કરી સાયણ રૂટ પર બંને તરફ જઈ શકશે. (જ) સાયણ-કીમ તથા રંગોલી તરફથી આવતા મોટા વાહનો ઓલપાડ જવા માટે સાયણ વાય સર્કલ થઈને વિહારા-કદ્રામાંનો ઉપયોગ કરીને ઓલપાડ તરફ જઈ શકશે. જે હકીકતે તેમ જણાવેલ હોય, જે અંગે વાહનોની અવર-જવર પર પ્રતિબંધ મુકવા જાહેરનામું પ્રસિધ્ધ કરવા તથા વૈકલ્પિક ડાયવર્ઝન આપવા વિનંતી કરેલ છે.

જે અન્વયે લોકોની અવર-જવર, વાહન વ્યવહાર, રોડ સેફ્ટી કાયદો અને જાહેર વ્યવસ્થા ધ્યાને લઈ પોલીસ અધિક્ષકશ્રી, સુરત ગ્રામ્ય, સુરતએ તેમના તા.૦૮/૦૧/૨૦૨૪ તથા સબ ડીવીઝનલ મેજિસ્ટ્રેટશ્રી ઓલપાડ પ્રાંત, ઓલપાડએ તેમના તા.૧૦/૦૧/૨૦૨૪ ના પત્રથી ઉપરોક્ત વૈકલ્પિક રૂટ મુજબ ડાયવર્ઝન આપવામાં આવે તો ટ્રાફિકનું વ્યવસ્થિત રીતે નિયમન થઈ શકે તે મુજબનું જાહેરનામું અત્રેના પત્ર નં. એમએજી/ટ્રાફિક ડાયવર્ઝન/વશી ૩૨૧ થી ૩૫૨/૨૪ તા.૧૦/૦૧/૨૦૨૪ પ્રસિધ્ધ કરવામાં આવેલ છે.

ત્યારબાદ કાર્યપાલક ઈજનેરશ્રી, (મા.મ.) વિભાગ-૨, સુરતનાઓએ તા.૦૫/૦૩/૨૦૨૪ ના પત્ર થી તા.૧૦/૦૧/૨૦૨૪ થી પાડવામાં આવેલ જાહેરનામું કામગીરી પુર્ણ થતાં પુરતો ક્યોરીંગ પીરીયડ મળી રહે તે હેતુથી તા.૩૧/૦૩/૨૦૨૪ સુધી લંબાવી આપવા વિનંતી કરેલ છે.

સદરહું રસ્તા પર કોઈ ટ્રાફિક અવરોધ ઉભો ન થાય અને જાહેર જનતાની સલામતી જળવાઈ રહે તે માટે લોકહિતમાં વાહનો માટે ટ્રાફિક ડાયવર્ઝન કરવાનું જરૂરી જણાતું હોય, કાર્યપાલક ઈજનેરશ્રી, (મા.મ.) વિભાગ-૨, સુરત હસ્તકના દેલાડ પાટીયાથી સાયણ તરફ જતાં રસ્તા પરથી પસાર થતા વાહનોને તા.૩૧/૦૩/૨૦૨૪ સુધી પસાર થવા દેવા પર, ગુજરાત પોલીસ અધિનિયમ, ૧૯૫૧ ની કલમ-૩૩(૧)(બી) મુજબ મને મળેલ સત્તાની રૂએ હું વિજય રબારી, અધિક જિલ્લા મેજિસ્ટ્રેટ, સુરત, દેલાડ પાટીયાથી સાયણ તરફ જતાં રસ્તો બંધ કરી, સદરહું સમય દરમ્યાન નીચે જણાવ્યા મુજબના રૂટ ઉપર ટ્રાફિક ડાયવર્ટ કરવા ફરમાવું છું.

આ સમય દરમ્યાન ડાઈવર્ઝન કરેલ માર્ગ નીચે મુજબ રહેશે.

- (૧) સુરત તરફથી નવી પારડી સુરત હજીરા રોડ પરનો અવર જવર કરતો હેવી વેઈટ ટ્રાફિક સાયણ મુકામે જવા માટે સુરત નવી પારડી રોડ નો ઉપયોગ કરી વેલંજા ચોકડી થઈ સાયણ રૂટ પર બંને તરફ જઈ શકશે.
- (૨) ઓલપાડ અને દેલાડ વસવારી તરફ થી સાયણ કઠોર રોડ પરનો અવર જવર કરતો લાઈટવેટ ટ્રાફિક સાયણ મુકામે જવા માટે પરિયા સિવાણ રોડ નો ઉપયોગ કરી સાયણ રૂટ પર બંને તરફ જઈ શકશે. તથા હેવી વેઈટ ટ્રાફિક સદર રૂટ ઉપર એક તરફ જઈ શકશે.
- (૩) સુરત તરફથી નવી પારડી સુરત હજીરા રોડ પરનો અવર જવર કરતો લાઈટ વેઈટ ટ્રાફિક સાયણ મુકામે જવા માટે દેલાડ પાટિયા થઈ પરિયા સિવાણ રોડ નો ઉપયોગ કરી સાયણ રૂટ પર બંને તરફ જઈ શકશે.
- (૪) સાયણ-કીમ તથા રંગોલી તરફથી આવતા મોટા વાહનો ઓલપાડ જવા માટે સાયણ વાય સર્કલ થઈને વિહારા-કદ્રામાંનો ઉપયોગ કરીને ઓલપાડ તરફ જઈ શકશે.

ઉક્ત જણાવેલ ડાયવર્ઝન વાળી જગ્યાએ ડાયવર્ઝન રૂટ અંગેની દિશા દર્શાવતા બોર્ડ લગાવવા અંગે કાર્યપાલક ઈજનેરશ્રી, (મા.મ.) વિભાગ-૨, સુરતનાઓએ નિયમાનુસાર વ્યવસ્થા કરવાની રહેશે. જો તેમ કરવામાં ચુક થશે અને કોઈ આકસ્મિક ઘટના બનશે તો તેની સમગ્ર જવાબદારી સંબંધિત વિભાગની રહેશે.

આ હુકમનો ભંગ કરનાર ગુજરાત પોલીસ અધિનિયમ, ૧૯૫૧ ની કલમ-૧૩૧ મુજબ શિક્ષાને પાત્ર થશે.

હુકમ અન્વયે નાયબ પોલીસ અધિક્ષકશ્રીના દરજજાથી પોલીસ સબ ઈન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરના ઈસમો સામે ફરીયાદ માંડવા માટે અધિકૃત કરવામાં આવે છે.

આજ તા.૧૧/૦૩/૨૦૨૪ ના રોજ મારી સહી સિક્કા કરી આપવામાં આવેલ છે.

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩(૧)(બી) અન્વયેનું.

નં.એમએજી/લે.કો.-૩૭/વશી.૧૭૬૭/૨૦૨૪.-કાર્યપાલક ઈજનેરશ્રી, સુરત (મા.મ.) વિભાગ નં.૨, સુરતની તા.૧૮/૦૨/૨૦૨૪ની દરખાસ્તથી પૂર્વિય રાજ્ય ધોરીમાર્ગ નં.-૫ (બાજપુરા-મઢી-તરસાડા-માંડવી રોડ) પરના મઢી ખાતેના ઉધના-જલગાંવ રેલ્વે લેવલ કોર્સીંગ (એલ.સી.નં.૩૭) ઉપર રેલ્વે ઓવર બ્રીજ બાંધકામ કરવા માટે આ રસ્તા પરથી અવરજવર કરતા વાહનોના ટ્રાફિકને અન્ય રસ્તા પર ડાયવર્ટ કરવાની જરૂર છે. તથા અત્રેની તા.૨૬/૦૮/૨૦૨૩ થી પાડેલ જાહેરનામું તા.૩૧/૧૨/૨૦૨૪ સુધી લંબાવવાની તેમજ હલકા વાહનોના રૂટમાં ફેરફાર થઈ આવવા વિનંતી કરેલ છે. જેથી બાજપુરા-મઢી-તરસાડા-માંડવી રોડ (ઈ.એસ.એચ.નં.૫) પર થતાં ટ્રાફિક માટે વૈકલ્પિક માર્ગો તરીકે હલકા તથા ભારે વાહનો માટે :- બાજપુરાથી માંડવી જવા તથા પરત આવવા મઢીથી માંડવી એલ.સી.નં.૩૬(ફાટક) થી નાની-ભટલાવ-ભેસુદલા-વાંસકુઈ ચોકડી ઉપર ઈ.એસ.એચ. નં.૫ રોડ તરફ જઈ શકશે તેમ જણાવેલ છે. જે અન્વયે લોકોની અવર-જવર, વાહન વ્યવહાર, રોડ સેફ્ટી કાયદો અને જાહેર વ્યવસ્થા ધ્યાને લઈ સબ ડીવીઝનલ મેજિસ્ટ્રેટશ્રી બારડોલી પ્રાંત, બારડોલીએ ઉપરોક્ત વૈકલ્પિક રૂટ મુજબ ડાયવર્ઝન આપવામાં આવે તો ટ્રાફિકનું વ્યવસ્થિત રીતે નિયમન થઈ શકે તે મુજબનું જાહેરનામું પ્રસિધ્ધ કરવા અભિપ્રાય આપેલ છે.

રેલ્વે કોર્સીંગ નં.૩૭ ખાતે રોડ ઓવરબ્રીજ બનાવવાના કામે તા.૩૧/૧૨/૨૦૨૪ સુધી કાયદો અને જાહેર વ્યવસ્થાને ધ્યાને લઈ બંધ કરવાનો હોવાથી, સદરહું સમયગાળા દરમ્યાન આ રૂટનો વાહન વ્યવહાર સરળતાથી ચાલે અને કોઈ ટ્રાફિક અવરોધ ઉભો ન થાય અને જાહેર જનતાની સલામતી જળવાઈ રહે તે માટે લોકહિતમાં વાહનો માટે ટ્રાફિક ડાયવર્ઝન કરવાનું જરૂરી જણાતું હોય, આ કામે ગુજરાત પોલીસ પોલીસ અધિનિયમ, ૧૯૫૧ની કલમ-૩૩(૧)(બી) મુજબ મને મળેલ સત્તાની રૂએ હું વિજય રબારી, અધિક જિલ્લા મેજિસ્ટ્રેટ, સુરત, સદર રેલ્વે કોર્સીંગ નં.૩૭, કે જે કાર્યપાલક ઈજનેરશ્રી (મા. અને મ.) વિભાગ-૨, માર્ગ અને મકાન ભવન, નાનપુરા, સુરત હસ્તકનું છે. જે તા.૩૧/૧૨/૨૦૨૪ સુધીની મુદત સુધી બંધ રાખવા ઠરાવુ છું તથા સદરહું સમય દરમ્યાન નીચે જણાવ્યા મુજબના રૂટ ઉપર ટ્રાફિક ડાયવર્ટ કરવા ફરમાવું છું.

રેલ્વે ફાટક નં.૩૭ ખાતે રોડ ઓવરબ્રીજ બનાવવાની કામગીરી માટે બંધ રહે તે દરમ્યાન તેના વિકલ્પ તરીકે વાહન વ્યવહાર તથા લોકોની અવર-જવર માટે

* હલકા તથા ભારે વાહનો માટે :- બાજીપુરાથી માંડવી જવા તથા પરત આવવા મઢીથી માંડવી એલ.સી.નં.૩૬(ફાટક)થી નાની-ભટલાવ-ભેસુદલા-વાંસકુઈ ચોકડી ઉપર ઈ.એસ.એચ. નં.૫ રોડ તરફ જઈ શકશે.

ઉક્ત જણાવેલ ડાયવર્ઝન વાળી જગ્યાએ ડાયવર્ઝન રૂટ અંગેની દિશા દર્શાવતા બોર્ડ લગાવવા અંગે કાર્યપાલક ઈજનેરશ્રી (મા. અને મ.) વિભાગ-૨, સુરત નિયમાનુસાર વ્યવસ્થા કરવાની રહેશે. જો તેમ કરવામાં ચુક થશે અને કોઈ આકસ્મિક ઘટના બનશે તો તેની સમગ્ર જવાબદારી સંબંધિત વિભાગની રહેશે.

આ હુકમનો ભંગ કરનાર ગુજરાત પોલીસ અધિનિયમ, ૧૯૫૧ની કલમ-૧૩૧ મુજબ શિક્ષાને પાત્ર થશે.

હુકમ અન્વયે નાયબ પોલીસ અધિક્ષકશ્રીના દરજ્જાથી પોલીસ સબ ઈન્સ્પેક્ટર સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

આજ તારીખ ૨૮મી માર્ચ, ૨૦૨૪ના રોજ મારી સહી સિક્કા કરી આપવામાં આવેલ છે.

વિજય રબારી,
અધિક જિલ્લા મેજિસ્ટ્રેટ,
સુરત.

અધિક જિલ્લા મેજિસ્ટ્રેટ

જાહેરનામું

ગુજરાત પોલીસ અધિનિયમ-૧૯૫૧ ની કલમ ૩૭ (૧) હેઠળનું.

નં.ડીસીબી/એમએજ/જાહેરનામું/લો.સ.ચુંટણી/૨૭.૪૦/વશી.૩૨૧૮ થી ૩૨૭૪/૨૦૨૪.—ભારતના ચુંટણી આયોગ દ્વારા લોકસભા સામાન્ય ચુંટણી-૨૦૨૪ નો વિગતવાર કાર્યક્રમ પત્રનં.ઈએલસી/૧૦૨૦૨૪/૧૧/૭(MCC), તા.૧૬/૦૩/૨૦૨૪ થી જાહેર કરવામાં આવેલ છે અને તે મુજબ મતદાન તા.૦૭/૦૫/૨૦૨૪ ના રોજ યોજાનાર છે. જાહેર થયેલ કાર્યક્રમના કારણે ઉમેદવારો તથા રાજકીય પક્ષો દ્વારા તથા તેમના કાર્યકરો દ્વારા ચુંટણી લક્ષી પ્રચાર માટે તીવ્ર સ્પર્ધા થનાર છે. જેના કારણે જાહેર સુલેહશાંતિનો તથા કોમી એખલાસનો ભંગ થવાના પ્રસંગો બનવા સંભવ હોઈ, આવા સંજોગોમાં કાયદો અને વ્યવસ્થા જળવાઈ રહે તે માટે યોગ્ય પગલાં લેવાં ઈચ્છનીય છે.

વાસ્તે હું એ.આર.જૂહા, અધિક જિલ્લા મેજિસ્ટ્રેટ, વલસાડ ગુજરાત પોલીસ અધિનિયમ-૧૯૫૧ ની કલમ ૩૭ (૧) થી મને મળેલ સત્તાની રૂએ ફરમાવું છું કે, સમગ્ર વલસાડ જિલ્લાના વિસ્તારમાં કોઈપણ વ્યક્તિએ આ હુકમની તારીખથી તા. ૧૪/૦૪/૨૦૨૪ સુધીના સમયગાળા દરમ્યાન,

(૧) શસ્ત્રો, તલવાર, ભાલા, બંદુક, છરા, ચપ્પુ, લાકડી અથવા શારીરીક ઈજા પહોંચાડી શકાય તેવું કોઈ પણ યંત્ર, શસ્ત્ર કે સાધન સાથે લઈ જવું નહિ.

(૨) કોઈપણ ક્ષયકારી પદાર્થ અથવા સ્ફોટક પદાર્થ સાથે લઈ જવું નહિ.

(૩) પથ્થરો અથવા ફેંકી શકાય તેવી બીજી વસ્તુઓને ફેંકવા કે નાંખવાનાં યંત્રો, શસ્ત્રો અથવા સાધન સાથે લઈ જવું નહિ.

(૪) વ્યક્તિઓ અથવા તેના શબ અથવા આકૃતિઓ અથવા પુતળો દેખાડવા નહિ.

(૫) જેનાથી સુરૂચિનો અથવા નીતિનો ભંગ થાય તેવું ભાષણ કરવું નહિ, તેવા હાવભાવ કે ચેષ્ટા કરવી નહિ, ચિત્રો, પત્રિકા કે પ્લે કાર્ડ અથવા બીજા કોઈ પદાર્થ અથવા વસ્તુ તૈયાર કરવા નહિ અથવા તેનો ફેલાવો કરવો નહિ.

(૬) કોઈ સરઘસમાં જલતી અથવા પેટાવેલી મશાલ લઈ જવી નહિ.

(૭) લોકોને અપમાનિત કરવાના ઈરાદે જાહેરમાં બુમો પાડવી નહિ, ગીતો ગાવા નહીં કે વાદ્ય વગાડવું નહિ.

આ હુકમનો કોઈપણ મજકુર નીચેની વ્યક્તિ કે વ્યક્તિઓને લાગુ પડશે નહિ.

૧. સરકારી નોકર કે કામ કરતી કોઈપણ વ્યક્તિ કે જેને ઉપરી અધિકારીએ ચુંટણી કામગીરી કે સરકારી કામે આવું કોઈ હથિયાર લઈ જવા ફરમાવ્યું હોય અથવા આવું કોઈ હથિયાર લઈ જવાની જેમની ફરજ હોય.

૨. જિલ્લા મેજિસ્ટ્રેટશ્રીએ અથવા તેમના દ્વારા અધિકૃત કરેલ પોલીસ અધિકારી દ્વારા જેની શારિરીક, અશક્તતાને કારણે શરીરને ટેકો આપવા લાકડી અથવા લાઠી લઈ જવાની પરવાનગી આપેલ હોય.

આ હુકમનો ભંગ કરનાર કે ઉલ્લંઘન કરનારને ગુજરાત પોલીસ અધિનિયમની કલમ-૧૩૫ મુજબ શિક્ષા થઈ શકશે અને જાહેરનામાંનો ભંગ થયેથી વલસાડ જિલ્લામાં ફરજ બજાવતાં પોલીસ સબ ઇન્સ્પેક્ટરશ્રી કે તેનાથી ઉપરનો હોદ્દો ધરાવતા તમામ પોલીસ અધિકારીશ્રીઓને ફરિયાદ માંડવા અધિકૃત કરવામાં આવે છે.

આ હુકમ જાહેરનામાની તારીખથી તા.૧૪/૦૪/૨૦૨૪ સુધી અમલમાં રહેશે.

આજ તા. ૩૦/૦૩/૨૦૨૪ ના રોજ મારી સહી તથા સિક્કો કરી આપી જાહેર જનતાની જાણ તથા અમલ માટે પ્રસિધ્ધ કર્યો.

જાહેરનામું

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ હેઠળનું.

નં.ડીસીબી/એમએજ-૧/૨જી.નં.૩૮/વશી.૩૦૦૨ થી ૩૦૫૧/૨૦૨૪.-જિલ્લા શિક્ષણાધિકારીશ્રી વલસાડનાઓએ તેઓશ્રીના પત્ર જાવક નં./ગુજકેટ-પરીક્ષા /૨૦૨૩-૨૪/૪૩૪૭ તા.૧૬/૦૩/૨૦૨૪ થી જણાવ્યા મુજબ વલસાડ જિલ્લામાં આગામી તા.૩૧/૦૩/૨૦૨૪ ના રોજ યોજનાર ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા ગુજરાત કોમન એન્ટરન્સ ટેસ્ટ (ગુજકેટ) પરીક્ષા માર્ચ-૨૦૨૪ બોર્ડની જાહેર પરીક્ષાના સરળ સંચાલન માટે તેમજ પરીક્ષાર્થીઓ અસમાજીક તત્વોના ત્રાસ અને ભય વિના શાંતિ અને સલામતી પુર્વક પરીક્ષા આપી શકે તથા બિલ્ડીંગ કંડક્ટરશ્રીઓ અસમાજીક તત્વોના ત્રાસ અને ભય વિના જાહેર પરીક્ષાનું સંચાલન કરી શકે અને તે દરમ્યાન કાયદો અને વ્યવસ્થાની પરિસ્થિતિ જળવાય રહે તેવા હેતુથી જિલ્લા મેજિસ્ટ્રેટશ્રી વલસાડની હકુમત હેઠળના સમગ્ર વિસ્તારમાં સરઘસ કાઢવાની તથા સભા ભરવાની તથા જિલ્લા મેજિસ્ટ્રેટશ્રી વલસાડની હકુમત હેઠળના નીચે જણાવેલ તમામ પરીક્ષા કેન્દ્રની હદ થી ૧૦૦ મીટર ત્રિજ્યામાં ઝેરોક્ષમાં મશીનો બંધ રાખવા અને બીન અધિકૃત વ્યક્તિઓ તથા ખાનગી વાહનોને પરીક્ષા કેન્દ્રમાં પ્રવેશ કરતાં અટકાવવાની મને જરૂર જણાય છે.

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા

ગુજરાત કોમન એન્ટરન્સ ટેસ્ટ (ગુજકેટ) પરીક્ષા માર્ચ-૨૦૨૪ બોર્ડની જાહેર પરીક્ષા

તા.૩૧/૦૩/૨૦૨૪ ના રોજ યોજનાર પરીક્ષાના પરીક્ષા કેન્દ્રો

૧	BAI AVA BAI HIGH SCHOOL, UNIT-1 HALAR ROAD, VALSAD
૨	KUSUM VIDHAYKLAY TITHAL ROAD, VALSAD
૩	PRAGNA PRABODH MADHYAMIK SCHOOL, KOSAMBA ROAD, GAYATRI SHAKTI PITH, VALSAD
૪	R M & V M HIGH SCHOOL, NEAR KASTURBA HOSPITAL, VALSAD
૫	MANIBA SARVJANIK HIGH SCHOOL, NR. KASTURBA HOSPITAL, DHANPUR ROAD, VALSAD
૬	JAMNABAI SARVJANIK KANYA VIDHYALAY, NR. KASTURBA HOSPITAL, VALSAD
૭	G.V.D HIGH SCHOOL, NANI MAHETWAD, VALSAD
૮	BAPS SWAMI NARAYAN SCHOOL, UNIT-1 DHARANAGAR, ABRAMA, VALSAD
૯	BAPS SWAMI NARAYAN SCHOOL, UNIT-2 DHARANAGAR, ABRAMA, VALSAD
૧૦	C R DESAI SWAMINARAYAN SCHOOL, SWAMINARAYAN GURUKUL CAMPUS, SONA SARITA SO. ABRAMA, VALSAD

૧૧	LATE SAMIR D DESAI RASHTRIYA HINDI VIDYALAY, MOGRAWADI, VALSAD
૧૨	SHRI SWAMINARAYAN VIDYALAY, TARABAG SOCIETY, CROSS KAILASH ROAD, PARDI SANDHPOR, VALSAD, DIST-VALSAD
૧૩	BAI AVA BAI HIGH SCHOOL, UNIT-2 HALAR ROAD, VALSAD
૧૪	SWAMINARAYAN GUJARATI MADHYMIK SHALA, DAHIBA, DHARANAGAR, ABRAMA, VALSAD
૧૫	I P GANDHI SARVAJANIK HIGHSCHOOL, JIJVA, TA DIST VALSAD
૧૬	D.C.O. SARVAJANIK HIGH SCHOOL, PARDI, TA PARDI, DIST VALSAD
૧૭	R J DAMANVALA HIGH SCHOOL, D.C.O. SARVAJANIK HIGH SCHOOL CAMPUS, PARDI, DIST VALSAD
૧૮	B R J P HIGH SCHOOL, COLLEGE CAMPUS, PARDI, DIST VALSAD
૧૯	SHREE SARASVATI UCHCHTAR MADHYMIK SHALA, PONIYA FALIYA, TA PARDI, DIST VALSAD
૨૦	BHASKAR DRUTI VIDHYALAY, CHIVAL ROAD, PARDI, TA PARDI, DIST VALSAD
૨૧	SHRI D P PATEL SARVAJANIK H SCHOOL UNIT-2, MOTA VAGH CHHIPA TAL PARDI DIST - VALSAD
૨૨	ASHWAMEGH VIDHYALAY, SONDALWADA, MANDIR FALIA, TALAV NAJIK, CHIVAL ROAD, PARDI, DIST VALSAD
૨૩	SUNRISE ENGLISH MEDIUM SCHOOL, PARDI NATIONAL HIGHWAY-48, PARDI, VALSAD
૨૪	DESAI N D N SARVAJANIK HIGH SCHOOL G I D C VAPI, DIST-VALSAD
૨૫	UPASANA LIONS ENG.MED SCHOOL, UNIT-1 LIONS COMMUNITY HALL, BEHIND GUNJAN CINEMA G.I.D.C., VAPI, DIST-VALSAD
૨૬	BAPS SWAMI NARAYAN SCHOOL, UNIT-2 DHARANAGAR, ABRAMA, VALSAD
૨૭	SANSKAR BHARTI HIGH SCHOOL, KUMBHARWAD, VAPI, DIST-VALSAD

વાસ્તે, હું એ.આર.જૂહા, અધિક જિલ્લા મેજિસ્ટ્રેટ, વલસાડ ફોજદારી કાર્યરીતી અધિનિયમ-૧૯૭૩ની કલમ-૧૪૪ મુજબ મને મળેલી સત્તાની રૂએ ફરમાઉ છું કે,

- (૧) વલસાડ જિલ્લામાં ઉક્ત પરીક્ષા દરમ્યાન ઉપર જણાવેલ તમામ પરીક્ષા કેન્દ્રોની હદથી ૧૦૦ મીટરના વિસ્તારમાં તા.૩૧/૦૩/૨૦૨૪ ના રોજ સવારે ૦૮/૦૦ થી સાંજના ૧૭/૦૦ કલાક સુધી પરીક્ષાના દિવસ દરમ્યાન ગેરકાયદેસર રીતે ૪ (ચાર) કરતા વધુ માણસોની કોઈ સભા ભરવી નહીં કે બોલાવવી નહીં અથવા સરથસ કાઢવું નહીં.
- (૨) ઉપરોક્ત પરીક્ષા સ્થળોના ૧૦૦ મીટર ત્રિજ્યાના વિસ્તારમાં પ્રવેશતા ખાનગી વાહનો તેમજ પરીક્ષાર્થીઓને ગેરરીતીમાં મદદ કરવાના બદ ઈરાદાથી જતી બહારની અનધિકૃત વ્યક્તિઓને પરીક્ષા કેન્દ્રોમાં પ્રવેશ કરવો નહીં. તેમજ પ્રવેશ કરવાની કોશિશ કરવી નહીં. પરીક્ષાર્થી ઉમેદવારની શાંતિ અને લેખનકાર્યમાં અડચણ-વિક્ષેપ-ધ્યાનભંગ થાય તેવું કોઈ કૃત્ય કરવું/કરાવવું નહીં. પરીક્ષા સંબંધી ચોરી ગણાય તેવી કોઈ પણ ચીજવસ્તુ ઈલેક્ટ્રોનિક આઈટમ, પુસ્તક, કાપડીઓ, ઝેરોક્ષ નકલોનું વહન કરવું નહીં કે કરાવવામાં મદદગીરી કરવી નહીં.
- (૩) પરીક્ષાખંડમાં વિદ્યાર્થીઓએ મોબાઈલ કે પરીક્ષામાં ચોરી ગણી શકાય તેવા કોઈ પણ પ્રકારના ઈલેક્ટ્રીક ઉપકરણો લઈ જવા નહીં.
- (૪) ઉપરોક્ત પરીક્ષા કેન્દ્રોની ૧૦૦ મીટર ત્રિજ્યામાં તા.૩૧/૦૩/૨૦૨૪ ના રોજ સવારે ૦૮/૦૦ થી સાંજે ૧૭/૦૦ કલાક સુધી પરીક્ષાના દિવસો દરમ્યાન ઝેરોક્ષ મશીન ચાલુ રાખી શકાશે નહીં.

આ હુકમની નીચેની વ્યક્તિઓને લાગુ પડશે નહીં.

૧. લગ્નના વરઘોડાને કે સ્મશાન યાત્રાને કે રેલ્વે/એસ.ટી.માં મુસાફરીમાં જનાર બોનાફાઈડ વ્યક્તિઓને તેમજ પરીક્ષાની કામગીરી સાથે સંકળાયેલ અધિકૃત સરકારી કર્મચારીઓ, અધિકારીશ્રીઓ.

૨. કાયદો અને વ્યવસ્થાની જાળવણી માટે મુકાયેલ કર્મચારીઓ તથા અધિકારીશ્રીઓ.

૩. કેન્દ્ર ના સંવાલકશ્રીઓ, સંચાલકો, સ્થળ સંચાલકો, ઝોન પ્રતિનિધિ, ખંડ નિરીક્ષકો, વોટરમેન, બેલમેન તથા ઓળખપત્ર આપવામાં આવેલ હોય તેવા નિરીક્ષણ ટુકડીઓ સહિતના તમામ અધિકૃત કર્મચારીઓ.

આ હુકમથી ઓળખપત્ર વિનાની બિન અધિકૃત વ્યક્તિઓને પરીક્ષા સ્થળની અંદર પ્રવેશ કરવા ઉપર પ્રતિબંધ મુકવામાં આવે છે.

આ હુકમનો ભંગ અથવા ઉલ્લંઘન કર્યે ભારતીય દંડ સંહિતાની કલમ-૧૮૮ હેઠળ કસુરવાર સામે પગલાં લેવા કાયદેસરની કાર્યવાહી કરવામાં આવશે.

આથી, હું એ.આર.જૂહા, અધિક જિલ્લા જિલ્લા મેજિસ્ટ્રેટ, વલસાડ ફરમાઉ છું કે આ હુકમની વર્તમાનપત્રો દ્વારા બહોળી પ્રસિધ્ધિ કરવી તથા જે તે કચેરીના નોટીસ બોર્ડ પર પ્રસિધ્ધિ કરવી.

આજ રોજ તારીખ: ૨૧/૦૩/૨૦૨૪ના રોજ મારી સહી કરી મુદ્રા કરી છે.

એ. આર. જૂહા,
અધિક જિલ્લા મેજિસ્ટ્રેટ,
વલસાડ.

જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયે.

ક્રમાંક : ફજદ/જાહેરનામું/ઉત્તરાયણ/વશી-૨ થી ૨૭/૨૦૨૪.—સરકારશ્રી, ગૃહ વિભાગ ગાંધીનગરના તા.૦૮/૧૨/૨૦૨૩ના પત્ર નં.વિ-૨/ડી.એસ.એમ./૧૩૨૦૧૫/હા.કો.૦૨ (પા.ફા.૨) અનુસાર નામ.ગુજરાત હાઈકોર્ટના તા.૨૨/૧૨/૨૦૧૫ના આદેશ મુજબ “સ્કાય લેન્ટર્ન” (ચાઈનીઝ તુક્કલ) તેમજ ચાઈનીઝ માંઝા/પ્લાસ્ટીક દોરીના ઉપયોગથી પશુ પંખી તેમજ પર્યાવરણને થતા નુકશાન, આગજની કે તેવી અન્ય કોઈ દુર્ઘટના ન બને તે બાબતે તેમજ નેશનલ ગ્રીન ટીબ્યુનલ, નવી દિલ્હી સમક્ષની ઓરીજનલ એપ્લીકેશન નં.૩૮૪/૨૦૧૬ તથા ૪૪૨/૨૦૧૬ તથા અન્યોના કેસમાં તા.૧૧/૦૭/૨૦૧૬ના હુકમથી પતંગ ચગાવવાના નાયલોન અથવા અન્ય સિન્થેટિક માંઝા, સિન્થેટિક પદાર્થથી કોર્ટીંગ કરેલ હોય અને નોન-બાયોડીગ્રેડેબલ હોય તેવી - દોરી/ચાઈનીઝ માંઝા પર પ્રતિબંધ મૂકવામાં આવેલ છે. જેથી સ્કાય લેન્ટર્ન (ચાઈનીઝ તુક્કલ) તેમજ ચાઈનીઝ માંઝા/પ્લાસ્ટીક દોરી, નાયલોન અથવા અન્ય સિન્થેટિક માંઝા, સિન્થેટિક પદાર્થથી કોર્ટીંગ કરેલ હોય અને નોન-બાયોડીગ્રેડેબલ હોય તેવી દોરીના ઉત્પાદન, વેચાણ અને ઉપયોગ પર પ્રતિબંધ મુકવા જાહેરનામું બહાર પાડવા જણાવેલ છે.

આથી હું મહેશ આઈ.પટેલ (I.A.S.), જિલ્લા મેજિસ્ટ્રેટ, ડાંગ-આહવા ફોજદારી કાર્યરીતી અધિનિયમ- ૧૯૭૩ની કલમ-૧૪૪ ઉપલબ્ધ જોગવાઈઓ અન્વયે મને મળેલ સત્તાની રૂએ તા. ૦૨/૦૧/૨૦૨૪ ના કલાક ૦૦:૦૦ થી તા.૧૬/૦૧/૨૦૨૪ના કલાક ૨૩:૫૯ (બંને દિવસો સહિત) સુધી નીચે મુજબના કૃત્યો કરવા પ્રતિબંધ ફરમાવવા હુકમ કરું છું.

પ્રતિબંધિત કૃત્યો

(૧) ચાઈનીઝ માંઝા/નાયલોન/પ્લાસ્ટીક દોરી, કાય પાયેલી તથા અન્ય સિન્થેટિક માંઝા, સિન્થેટિક પદાર્થથી કોર્ટીંગ કરેલ હોય અને નોન-બાયોડીગ્રેડેબલ હોય તેવી દોરી વિગેરેના ઉત્પાદન, વેચાણ અને ઉપયોગ ઉપર.

(૨) “સ્કાય લેન્ટર્ન” (ચાઈનીઝ તુક્કલ)ના વેપાર તથા આયાત કરી ખરીદ, વેચાણ, સંગ્રહ અને વપરાશ કે ઉપયોગ કરવા ઉપર/ઉડાડવા ઉપર.

(૩) કોઈ પણ વ્યક્તિને જાનનું જોખમ થાય તે રીતે જાહેર માર્ગ-રસ્તા/કુટપાથ તેમજ ભયજનક ઘાબા પર પતંગ ઉડાડવા ઉપર.

(૪) આમ જનતાને ત્રાસ થાય તે રીતે ખૂબ જ મોટા અવાજમાં લાઉડ સ્પીકર વગાડવા ઉપર.

(૫) આમ જનતાની લાગણી દુભાય તે રીતે પતંગ ઉપર ઉશ્કેરણીજનક લખાણો લખી પતંગ ઉડાડવા ઉપર.

(૬) કપાયેલ પતંગો અને દોરાઓ મેળવવા માટે હાથમાં લાંબા ઝંડાઓ, વાંસના બંબુઓ, લાંબી વાંસની પટ્ટીઓ, લોખંડના કે કોઈ પણ ઘાતુના તારના લંગર બનાવીને આમતેમ શેરીઓ, ગલીઓ, જાહેર રસ્તાઓ ઉપર દોડાદોડી કરવા ઉપર તેમજ ટેલીફોન કે ઇલેક્ટ્રોનિક તાર ઉપર લોખંડ કે કોઈપણ ઘાતુના તાર, લંગર(દોરી) નાખવા ઉપર તેમજ તારમાં ભરાયેલ પતંગ કે દોરી કાઢવા ઉપર.

(૭) કોઈ પણ વ્યક્તિ દ્વારા જાહેર માર્ગો ઉપર ઘાસચારાનું વેચાણ કરવા ઉપર તેમજ જાહેર રસ્તા ઉપર ગાયો/પશુઓને ઘાસચારો નાખી ટ્રાફિક અવરોધ ઉભો કરવા ઉપર.

વિસ્તાર

સમગ્ર ડાંગ જિલ્લાનો સમગ્ર મહેસુલી વિસ્તાર (સાપુતારા સહિત)

શિક્ષા

આ જાહેરનામાનો ભંગ/ઉલ્લંઘન કરનારને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ જાહેરનામાનો ભંગ/ઉલ્લંઘન કરવા બદલ ફરિયાદ માંડવા ફરજ પરના પોલીસ હેડ કોન્સ્ટેબલ કે તેનાથી ઉપલી કક્ષાના પોલીસ અધિકારીશ્રીઓને અધિકૃત કરવામાં આવે છે.

આજ તારીખ રજી જાન્યુઆરી, ૨૦૨૪નાં રોજ મારી સહી કરી સિકકો કરી આપેલ છે.

મહેશ આઈ. પટેલ (I.A.S),
જિલ્લા મેજિસ્ટ્રેટ,
ડાંગ-આહવા.

અધિક જિલ્લા મેજિસ્ટ્રેટ દ્વારા

જાહેરનામું

ફોજદારી કાર્યરીતી અધિનિયમ-૧૯૭૩ની કલમ-૧૪૪ અન્વયે.

ક્રમાંક : ફજદ/વશી ૧૦૮ થી ૧૨૮/૨૦૨૪.—પોલીસ અધિક્ષકશ્રી ડાંગ આહવાના જા.નં.જાહેરનામું/મકાન ભાડુઆત/૪૮/૨૦૨૪ તા.૦૮/૦૧/૨૦૨૪ના પત્રની વિગતે ગુજરાત સહિત સમગ્ર દેશમાં આતંકવાદ અને ત્રાસવાદના કૃત્યોનાં બનાવો તાજેતરમાં બનવા પામેલ છે. ડાંગ જિલ્લા કક્ષાએ આવા કોઈ અનિચ્છનીય બનાવ ન બને અને કાયદો વ્યવસ્થા જળવાઈ રહે તે માટે ડાંગ જિલ્લા કક્ષાએ જિલ્લા પોલીસ તંત્ર દ્વારા સાવચેતીનાં પગલા રૂપે ઘનિષ્ઠ ચેકીંગ તથા અનેક વિવિધ પ્રકારના પગલાઓ લેવાઈ રહેલ છે. હાલના સંજોગોમાં ત્રાસવાદીઓ/અસામાજિક તત્વો શહેરોમાં તેમજ ગીચ વિસ્તારોમાં મકાન ભાડે રાખીને રહેતા હોય છે અને વિસ્તારનો સર્વે (રેકી) કરી સ્થાનિક પરિસ્થિતિથી માહિતગાર થઈ ત્રાસવાદી પ્રવૃત્તિને અંજામ આપતા હોય છે. જેથી ભાડેથી મકાન આપતા મકાન માલિકો દ્વારા ભાડે આપતા મકાનો દ્વારા રાજ્ય અને દેશની સલામતી જાળવવાના કાર્યોમાં તેઓનો સહકાર મેળવવા માટે મકાન માલિકો દ્વારા ભાડે અપાતા મકાનોની જાણ નજીકના પોલીસ સ્ટેશનમાં અચૂક કરાવે તે આપત્તિ સમયની અનિવાર્ય જરૂરત બનેલ છે. તેમજ મકાન માલિકોએ કરેલી જાણ અંગે સ્થાનિક પોલીસ દ્વારા નિયત કોલમમાં ભાડુઆત અંગે અને મકાન માલિક અને મકાન અંગેની સંપૂર્ણ અને સચોટ વિગતો નિભાવવામાં આવે અને આ બાબતને કાનુની બળ મળી રહે તે માટે રજીસ્ટરો નિભાવવામાં આવે જે અન્વયેનું જાહેરનામું બહાર પાડવા દરખાસ્ત કરેલ છે.

હું બી. બી. ચૌધરી, જિલ્લા મેજિસ્ટ્રેટ, ડાંગ-આહવા, ફોજદારી કાર્યરીતી અધિનિયમ-૧૯૭૩ની કલમ-૧૪૪ મુજબ મને મળેલ સત્તાની રૂએ સમગ્ર ડાંગ જિલ્લાના મહેસૂલી વિસ્તારમાં કોઈ રહેણાંકના મકાન માલિક અગર તો આ માટે આવા મકાન માલિકે ખાસ સત્તા આપેલ વ્યક્તિ જ્યારે મકાન ભાડે આપે ત્યારે સંબંધિત પોલીસ સ્ટેશને જાણ કર્યા સિવાય કોઈ વ્યક્તિને ભાડે આપી શકશે નહિં. ભાડે આપેલ મકાનની વિગત ભાડે રાખનાર અને એજન્ટ કે જેઓએ ભાડે રાખનારની ઓળખાણ આપેલ હોય તે અંગેની નીચે મુજબના પત્રક-અમાં જરૂરી માહિતી સાથે લેખિત જાણ સંબંધિત પોલીસ સ્ટેશનમાં કરશે. તથા જ્યારે કોઈ મકાન માલિક/એજન્ટ/બ્રોકર કોઈ મકાનની લે-વેચ કરશે કે કરાવશે કે ભાડેથી મકાન અપાવશે તેની સંપૂર્ણ વિગતોનું રજિસ્ટર નિભાવશે. જેમાં થયેલ વ્યવહાર સાથે સંકળાયેલ પક્ષકારોની સંપૂર્ણ ઓળખ સહિતનો બાયોડેટા ફોટા સહીત રાખી નીચેના પત્રક-અ મુજબ જે તે વિસ્તારના પોલીસ સ્ટેશન ખાતે આપવાની રહેશે. તથા એક નકલ સંબંધકર્તા મામલતદાર અને એકઝીક્યુટીવ મેજિસ્ટ્રેટશ્રીને આપવાની રહેશે.

પત્રક-અ

મકાન ભાડે આપતાં પહેલાં સંબંધિત પોલીસ સ્ટેશનને આપવાની માહિતીનું પત્રક

અ.નં.	મકાન માલિકનું નામ, સરનામું અને ટેલીફોન/મોબાઈલ નંબર તથા ભાડે આપેલ મકાનની વિગત, જેમાં કયા વિસ્તારમાં મકાન આવેલ છે અને મકાનનું બાંધકામ કેટલા ચો.મીમાં છે તેની વિગત	મકાન ભાડે આપતા સત્તા ધરાવતા વ્યક્તિનું નામ, સરનામું ટેલીફોન/ મોબાઈલ નંબર	મકાન કઈ તારીખથી ભાડે આપેલ છે. તથા માસીક ભાડું કેટલું છે ?	જે વ્યક્તિને મકાન ભાડે આપેલ છે તેનું પુરૂ નામ, હાલનું સરનામું ટેલીફોન/ મોબાઈલ નંબર	જે વ્યક્તિને મકાન ભાડે આપેલ છે તેમના મૂળ વતનનું પાકું સરનામું તથા વતનમાં ઓળખતા ત્રણ સગા સંબંધીના નામ અને સરનામાં	મકાન માલિકને ભાડુઆતનો સંપર્ક કરાવનાર વ્યક્તિનું નામ, સરનામું મોબાઈલ નંબર	રિમાર્ક્સ
૧	૨	૩	૪	૫	૬	૭	૮

વિસ્તાર

સમગ્ર ડાંગ જિલ્લાનો સમગ્ર મહેસુલી વિસ્તાર (સાપુતારા સહિત)

શિક્ષા

આ જાહેરનામાનો ભંગ/ઉલ્લંઘન કરનારને ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

આ જાહેરનામાનો ભંગ/ઉલ્લંઘન કરવા બદલ ફરિયાદ માંડવા ફરજ પરના પોલીસ હેડ કોન્સ્ટેબલ કે તેનાથી ઉપલી કક્ષાના પોલીસ અધિકારીશ્રીઓને અધિકૃત કરવામાં આવે છે.

આ હુકમ તારીખ ૧૮મી જાન્યુઆરી, ૨૦૨૪ થી તારીખ ૧૮મી માર્ચ, ૨૦૨૪ સુધી અમલમાં રહેશે.

આજ તારીખ ૧૮મી જાન્યુઆરી, ૨૦૨૪નાં રોજ મારી સહી કરી સિક્કો કરી આપેલ છે.

વંચાણમાં લીધું:-

- (૧) અત્રેની કચેરી ક્રમાંક : ફજદ/રોડ ડાયવર્ઝન/વશી-૧૦૬૧ થી ૧૦૮૦/૨૦૨૩, તા.૧૪/૦૮/૨૦૨૩.
- (૨) અત્રેની કચેરી ક્રમાંક : ફજદ/રોડ ડાયવર્ઝન/વશી-૧૫૧૧ થી ૧૫૩૬/૨૦૨૩, તા.૩૦/૧૦/૨૦૨૩.

જાહેરનામું

ફોજદારી કાર્યરીતિ અધિનિયમ-૧૯૭૩ની કલમ-૧૪૪ હેઠળનું.

ક્રમાંક : ફજદ/રોડ ડાયવર્ઝન/વશી-૧૨૮ થી ૧૪૫/૨૦૨૪.-કાર્યપાલક ઈજનેરશ્રી, ડાંગ પંચાયત (મા×મ) વિભાગ આહવા, જિ. ડાંગના તા.૨૮/૧૨/૨૦૨૩ ના પત્ર નં.જપડ/કાઈ/પીબી/વશી/૧૧૩૧/૨૦૨૩ થી વઘઈ તાલુકાના ડુંગરડા ભેસકાતરી રોડ, કી.મી ચેઈન ૦/૦૦ થી ૨૦/૮૦૦ ચે વાટી ફાટક થી ચે ૨/૨૦૦ ખાપરી નદી બોરીગાવઠા ગામે ૧૦ ગાળાનો મેજર બ્રિજ અને ચે ૧૮/૨૦૦ ઉપર પૂર્ણા રિવર બ્રિજ જુનો અને જર્જરિત હોય તેની સ્ટેબિલિટી ચેક કરવા બાબતે સરકારશ્રીમાંથી સુચના હોય, માર્ગ અને મકાન વિભાગ હસ્તકના આલેખન (મા×મ) વર્તુળ ગાંધીનગરના તાંત્રિક તજજ્ઞો દ્વારા સદર બ્રીજનું નિરીક્ષણ કરવામાં આવતા અહેવાલ મુજબ બ્રીજ ક્રિટિકલ કેટેગરીમાં જણાવેલ છે. તેથી સદર બ્રીજ નાના વાહનો માટે ચાલુ રાખવા તેમજ ભારે વાહનો માટે ૧ વર્ષના સમયગાળા માટે પ્રતિબંધિત કરવા અંગેનું જાહેરનામું પ્રસિધ્ધ કરવા અત્રેની કચેરીને દરખાસ્ત મળેલ છે, જે અન્વયે સંદર્ભ-૧થી વઘઈ તાલુકાના ડુંગરડા ભેસકાતરી રોડ, કી.મી ચેઈન ૦/૦૦ થી ૨૦/૮૦૦ ચે વાટી ફાટક થી ચે ૨/૨૦૦ ખાપરી નદી બોરીગાવઠા ગામે ૧૦ ગાળાનો મેજર બ્રિજ અને ચે ૧૮/૨૦૦ ઉપર પૂર્ણા રિવર બ્રિજ ભારે વાહનો (૧૦ મે.ટનથી વધુ વજન ધરાવતા વાહનો)ના અવર-જવર પર પ્રતિબંધ ફરમાવતું જાહેરનામું પ્રસિધ્ધ કરવામાં આવેલ જેની મુદત તા.૨૮/૧૨/૨૦૨૩ના રોજ પૂર્ણ થયેલ છે. હાલ સદર બ્રીજના રીપેરીંગ માટેની કામગીરી ટેન્ડર પ્રક્રિયા હેઠળ છે સદર જેથી ભારે વાહનોના અવરજવર માટે ૧ વર્ષના સમયગાળા માટે પ્રતિબંધિત કરવા માટેનું જાહેરનામું પ્રસિધ્ધ કરવા દરખાસ્ત કરેલ છે. પોલીસ અધિક્ષકશ્રી, ડાંગ-આહવાનાઓએ તા.૦૨/૦૭/૨૦૨૩ ના પત્રથી હકારાત્મક અભિપ્રાય આપેલ છે. તદ ઉપરાંત સબ ડિવિઝનલ મેજિસ્ટ્રેટ આહવા ડાંગનાઓએ તા.૦૪/૦૮/૨૦૨૩થી અહેવાલ સાદર કરેલ છે.

હું બી. બી. ચૌધરી, જિલ્લા મેજિસ્ટ્રેટ, ડાંગ-આહવા ફોજદારી કાર્યરીતિ અધિનિયમ-૧૯૭૩ની કલમ-૧૪૪ પ્રમાણે મને મળેલ સત્તાની રૂએ વઘઈ તાલુકાના ડુંગરડા ભેસકાતરી રોડ, કી.મી ચેઈન ૦/૦૦ થી ૨૦/૮૦૦ ચે વાટી ફાટક થી ચે ૨/૨૦૦ ખાપરી નદી બોરીગાવઠા ગામે ૧૦ ગાળાનો મેજર બ્રિજ અને ચે ૧૮/૨૦૦ ઉપર પૂર્ણા રિવર બ્રિજ ભારે વાહનો (૧૦ મે.ટનથી વધુ વજન ધરાવતા વાહનો)ના અવર-જવર પર પ્રતિબંધ ફરમાવું છું તથા નીચે મુજબનાં રસ્તા પર ડાયવર્ઝન આપવા આથી હુકમ કરું છું.

વૈકલ્પિક માર્ગ

- (૧) વઘઈ-પિંપરી-કાલીબેલ-ભેસકાતરી એસ.એચ.રોડ (૪૦ કી.મી.)

આ જાહેરનામાનો ભંગ અથવા ઉલ્લંઘન કરનારની સામે ભારતીય દંડ સંહિતા-૧૮૬૦ની કલમ-૧૮૮ હેઠળ સજા, દંડ અથવા બંને પ્રકારની કાર્યવાહી કરવામાં આવશે. સદરહુ કામગીરી માટે પોલીસ ફરિયાદ માંડવા નાયબ પોલીસ અધિક્ષક થી હેડ કોન્સ્ટેબલ સુધીના દરજ્જાના પોલીસ અધિકારી/કર્મચારીશ્રીને અધિકૃત કરવામાં આવે છે.

આ જાહેરનામું તારીખ ૧૮મી જાન્યુઆરી, ૨૦૨૪ ના કલાક ૦૦.૦૦ થી તારીખ ૧૮મી માર્ચ, ૨૦૨૪ના કલાક ૨૪:૦૦ સુધી અમલમાં રહેશે.

આજ તારીખ ૧૮મી જાન્યુઆરી, ૨૦૨૪ના રોજ મારી સહી અને સિક્કો કરી આપવામાં આવ્યો છે.

જાહેરનામું

ફોજદારી કાર્યરીતી અધિનિયમ-૧૯૭૩ ની કલમ-૧૪૪ અન્વયે.

ક્રમાંક : ફજદ/વશી-૨૧૮-૨૪૧/૨૦૨૪.—પોલીસ અધિક્ષકશ્રી ડાંગ આહવાના જા.નં.જાહેરનામું/મોબાઈલ/૮૪/૨૦૨૪ તા.૨૮/૦૧/૨૦૨૪ના પત્રની વિગતે રાજ્યમાં બનતા ગુન્હાઓમાં મોબાઈલ ફોનના ઉપયોગ થાય છે. તેમજ મોબાઈલ ચોરીઓના બનાવોનું પ્રમાણ વધવા પામેલ છે. આવા ગુન્હાઓ શોધી કાઢવા માટે ગુન્હામાં વપરાયેલ અથવા ગયેલ મોબાઈલ ફોનના આઈ.એમ.ઈ.આઈ. નંબરનું ટ્રેકીંગ કરીને ગુન્હાના મુળ સુધી પહોંચવા પ્રયત્નો કરવામાં આવે છે. ઘણી વખતે મોબાઈલ ફોનના વપરાશ કરતા સુધી પહોંચવામાં આવે ત્યારે જાણવા મળે છે કે, તેમને કોઈ અજાણ્યા માણસ પાસેથી મોબાઈલ ફોન ખરીદેલ છે. જે મોબાઈલ વહેંચનાર/ખરીદ કરનારને ચોરાયેલ અથવા ગુન્હામાં વપરાયેલ હોવાની માહિતી હોતી નથી. અને મોબાઈલ ટ્રેકીંગ કરી અને ગુન્હાના મુળ સુધી પહોંચે ત્યારે એવું જાણવા મળે છે કે, મોબાઈલ કોઈ અજાણી વ્યક્તિએ આપેલ છે. અને તેને હું ઓળખતો નથી તેમ જાણવા મળે છે, તેથી તપાસમાં કોઈ ફળદાયક હકીકત મળતી નથી. આ બાબતે કોઈ વ્યક્તિઓ મોબાઈલ સીમકાર્ડ હેન્ડ સેટ વિગેરે વગર ઓળખકાર્ડ અથવા કોઈપણ ઓળખપત્ર વગર લેનાર/વહેંચનારની જવાબદારી નક્કી કરવી અને પ્રસ્તુત બાબતે આવા ગુન્હાઓના મુળ સુધી પહોંચી સાચા આરોપીને શોધી કાઢવા માટે જુના/નવા મોબાઈલ/સીમકાર્ડ વપરાશકારે તે મોબાઈલ/સીમકાર્ડ કોની પાસેથી ખરીદેલ અથવા કોને વેંચાણે આપેલ તે અંગે ખરીદતા/વેંચાતા વેપારી દ્વારા નિયત રજીસ્ટર નિભાવવામાં આવે તે માટેનું જાહેરનામું બહાર પાડવા દરખાસ્ત કરેલ છે.

ડાંગ જિલ્લામાં બનતા ગુન્હાઓમાં વપરાતા મોબાઈલ તેમજ મોબાઈલ ચોરીના ગુન્હાઓમાં જુના મોબાઈલ ખરીદ/વેંચાણ, નવા સીમકાર્ડ વેંચાણ કરતા વેપારીઓ તરફથી આવા મોબાઈલ ખરીદતા/વેંચતા વ્યક્તિની માહિતી મળી રહે તેમજ ગુન્હાના મૂળ સુધી પહોંચી સાચા આરોપીને પકડી શકાય તેમજ આવા બનતા ગુન્હાઓ નિવારી શકાય તે માટે જાહેરનામું બહાર પાડવું જરૂરી જણાય છે.

હું બી. બી. ચૌધરી (G.A.S), અધિક જિલ્લા મેજસ્ટ્રેટ, ડાંગ-આહવા, ફોજદારી કાર્યરીતી અધિનિયમ-૧૯૭૩ ની કલમ-૧૪૪ મુજબ મને મળેલ સત્તાની રુએ સમગ્ર ડાંગ જિલ્લાના મહેસૂલી વિસ્તારમાં નીચે મુજબના કૃત્યો નું પાલન કરવા માટે ફરમાન કરું છું.

જુના મોબાઈલ ખરીદ/વેંચાણ, નવા સીમકાર્ડ વેંચાણ કરતા વેપારીએ નીચેના નમુનાનું રજીસ્ટર નિભાવવાનું રહેશે અને તેમાં વિગતો નોંધવાની રહેશે.

જુના મોબાઈલ ખરીદતી વખતે વેપારીએ નિભાવવાનું રજીસ્ટર:-

અ.નં.	મોબાઈલની વિગત/કંપનીનું નામ	IMEI નંબર	મોબાઈલ વેંચનાર/ખરીદનારના નામ સરનામાની વિગત	આઈ.ડી. પ્રુફની વિગત

જુના મોબાઈલ વેંચતી વખતે વેપારીએ નિભાવવાનું રજીસ્ટર:-

અ.નં.	મોબાઈલની વિગત/કંપનીનું નામ	IMEI નંબર	મોબાઈલ વેંચનાર/ખરીદનારના નામ સરનામાની વિગત	આઈ.ડી. પ્રુફની વિગત

નવા સીમકાર્ડ વેંચાણ કરતી વખતે વેપારીએ નિભાવવાનું રજીસ્ટર:-

અ.નં.	સીમકાર્ડની વિગત/કંપનીનું નામ	સીમકાર્ડ નંબર	સીમકાર્ડ ખરીદનારના નામ સરનામાની વિગત	સીમકાર્ડ ખરીદનારના આઈ.ડી. પ્રુફની વિગત	સીમકાર્ડ ખરીદનારની સહિ

- ઉપર મુજબનું રજીસ્ટર જુના/નવા મોબાઈલ ફોન ખરીદનાર/વેંચાણ તેમજ નવીન સીમકાર્ડ વેંચાણ કરનાર દરેક દુકાનદારે નિભાવવાનું રહેશે અને તેની ફરજિયાત સાચવણી-જાળવણી કરવાની રહેશે.
- કોઈપણ દુકાનદારે કોઈ પણ ઈસમ પાસેથી જુનો અથવા નવો મોબાઈલ ફોન લેતી વખતે કે તેને વેંચાણ કરતી વખતે ઓળખકાર્ડ કે ઓળખ પત્ર જેવા નક્કર પુરાવા સિવાય કોઈ પણ વ્યવહાર કરવો નહીં.
- મોબાઈલ ફોનના નવા સીમકાર્ડ વેંચનાર તમામ ડિસ્ટ્રીબ્યુટરો અને રીટેઈલ વિકેતા દ્વારા મોબાઈલ સીમકાર્ડનું વેંચાણ કરતી વખતે માન્ય ઓળખકાર્ડ તથા રહેઠાણના પુરાવાની અસલ દસ્તાવેજો સાથે ખરાઈ કર્યા સિવાય મોબાઈલ સીમકાર્ડના વેંચાણ વ્યવહાર કરવા નહીં.

અમલવારીનો સમય

આ જાહેરનામું તારીખ પમી ફેબ્રુઆરી, ૨૦૨૪ના કલાક ૦૦.૦૦ થી તારીખ ૪થી એપ્રિલ, ૨૦૨૪ના કલાક ૨૪.૦૦ અમલમાં રહેશે.

વિસ્તાર

સમગ્ર ડાંગ જિલ્લાનો સમગ્ર મહેસુલી વિસ્તાર (સાપુતારા સહિત).

શિક્ષા

આ જાહેરનામાનો ભંગ/ઉલ્લંઘન કરનારને ભારતીય દંડ સંહિતા ૧૮૬૦ની કલમ-૧૮૮ હેઠળ શિક્ષાને પાત્ર થશે.

આ જાહેરનામાનો ભંગ/ઉલ્લંઘન કરવા બદલ ફરિયાદ માંડવા ફરજ પરના પોલીસ હેડ કોન્સ્ટેબલ કે તેનાથી ઉપલી કક્ષાના પોલીસ અધિકારીશ્રીઓને અધિકૃત કરવામાં આવે છે.

આજ તારીખ પમી ફેબ્રુઆરી, ૨૦૨૪ના રોજ મારી સહી અને સિક્કો કરી આપવામાં આવ્યો છે.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭(૧) અન્વયેનું.

ક્રમાંક : ફજદ/જાહેરનામું/વશી-૨૪૨-૨૬૦/૨૦૨૪.-જિલ્લામાં આગામી દિવસોમાં તહેવારો દરમિયાન કાયદો અને વ્યવસ્થાની પરિસ્થિતિ જળવાઈ રહે તેમજ જાહેર સુલેહ શાંતિનો ભંગ ન થાય તે માટે તકેદારી રાખવા માટે પોલીસ અધિક્ષકશ્રી, ડાંગ આહવા તરફથી તા.૧૮/૦૧/૨૦૨૪થી ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયે સમગ્ર જિલ્લામાં હથિયારબંધી ફરમાવતું જાહેરનામું પ્રસિધ્ધ કરવા દરખાસ્ત કરવામાં આવેલ છે. જે દરખાસ્ત વ્યાજબી જણાય છે.

આથી હું બી. બી. ચૌધરી, અધિક જિલ્લા મેજિસ્ટ્રેટ, ડાંગ-આહવા, ગુજરાત પોલીસ અધિનિયમ-૧૯૫૧ની કલમ-૩૭(૧)થી ઉપલબ્ધ જોગવાઈઓ અન્વયે મને મળેલ સત્તાની રૂએ નીચેના કૃત્યો પર પ્રતિબંધ ફરમાવું છું.

પ્રતિબંધિત કૃત્યો

- (૧) શસ્ત્રો દંડા, તલવાર, ભાલા, ધોકા, છરી, બંદૂક, લાકડી, લાઠી, હજામનો અસ્ત્રો, ત્રિશુલ, શારીરિક ઈજા પહોંચાડી શકાય તેવું કોઈ સાધન સાથે લઈ જવું નહીં.
- (૨) કોઈપણ ક્ષયકારી અથવા સ્ફોટક પદાર્થ લઈ જવું નહીં.
- (૩) પથ્થરો અથવા બીજા શસ્ત્રો અથવા તે શસ્ત્રો ફેંકવા અથવા નાખવાના યંત્રો અથવા સાધનો લઈ જવા, એકઠા કરવા તથા તૈયાર કરવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળાં દેખાડવા નહીં કે બાળવા નહિ.
- (૫) પરવાનાવાળા હથિયારો લઈ જાહેર જગ્યાઓએ જવા ઉપર, હવામાં ફાયર કરવા તેમજ સામાજિક મેળાવડા, ધાર્મિક સરઘસ કે વ્યક્તિઓના સમુદાયમાં લઈ જવા ઉપર.

અપવાદ

આ હુકમ નીચેના વ્યક્તિઓને લાગુ પડશે નહીં.

- (ક) સરકારી નોકરી પર કામ કરતી વ્યક્તિ એટલે કે તેના ઉપરી અધિકારીએ ફરમાવ્યું હોય અથવા કોઈ હથિયાર લઈ જવાની ફરજ હોય.
- (ખ) એ અથવા અધિકૃત કરેલ કોઈપણ પોલીસ અધિકારીએ જેની અશક્તિના કારણે લાકડી અથવા લાઠી લઈ જવાની પરવાનગી આપી હોય તેવી વ્યક્તિઓ.
- (ગ) જિલ્લા મેજિસ્ટ્રેટશ્રી, પોલીસ અધિકારીશ્રીએ અથવા અધિક જિલ્લા મેજિસ્ટ્રેટ અથવા સબ ડીવિઝનલ મેજિસ્ટ્રેટશ્રીએ અધિકૃત કરેલ તેવી બીજી કોઈ વ્યક્તિઓને.

શિક્ષા

આ જાહેરનામાનો કોઈપણ ખંડનો ભંગ અથવા ઉલ્લંઘન કરનારને ગુજરાત પોલીસ અધિનિયમ ૧૯૫૧ની કલમ ૧૩૫ મુજબની દંડની સજા થશે.

ડાંગ જિલ્લામાં ફરજ બજાવતાં હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ ફરીયાદ કરવા માટે અધિકૃત કરવામાં આવે છે.

અમલવારીનો સમય

આ જાહેરનામું તારીખ ૫મી ફેબ્રુઆરી, ૨૦૨૪ના કલાક ૦૦.૦૦ થી તારીખ ૧૯મી ફેબ્રુઆરી, ૨૦૨૪ના કલાક ૨૪.૦૦ અમલમાં રહેશે.

વિસ્તાર

સમગ્ર ડાંગ જિલ્લાનો સમગ્ર મહેસુલી વિસ્તાર (સાપુતારા સહિત).

આજ તારીખ ૫મી ફેબ્રુઆરી, ૨૦૨૪ના રોજ મારી સહી કરી સિક્કો કરી આપેલ છે.

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭(૧) અન્વયેનું.

ક્રમાંક : ફજદ/જાહેરનામું/વશી-૨૮૮-૩૧૧/૨૦૨૪.—જિલ્લામાં આગામી દિવસોમાં તહેવારો દરમિયાન કાયદો અને વ્યવસ્થાની પરિસ્થિતિ જળવાઈ રહે તેમજ જાહેર સુલેહ શાંતિનો ભંગ ન થાય તે માટે તકેદારી રાખવા માટે પોલીસ ઈન્સપેક્ટરશ્રી(એલ.આઈ.બી), ડાંગ આહવા તરફથી તા.૨૦/૦૨/૨૦૨૪થી ગુજરાત પોલીસ અધિનિયમ, ૧૯૫૧ની કલમ-૩૭(૧) અન્વયે સમગ્ર જિલ્લામાં હથિયારબંધી ફરમાવતું જાહેરનામું પ્રસિધ્ધ કરવા દરખાસ્ત કરવામાં આવેલ છે. જે દરખાસ્ત વ્યાજબી જણાય છે.

આથી હું બી. બી. ચૌધરી, અધિક જિલ્લા મેજિસ્ટ્રેટ, ડાંગ-આહવા, ગુજરાત પોલીસ અધિનિયમ-૧૯૫૧ની કલમ-૩૭(૧)થી ઉપલબ્ધ જોગવાઈઓ અન્વયે મને મળેલ સત્તાની રૂએ નીચેના કૃત્યો પર પ્રતિબંધ ફરમાવું છું.

પ્રતિબંધિત કૃત્યો

- (૧) શસ્ત્રો દંડા, તલવાર, ભાલા, ધોકા, છરી, બંદૂક, લાકડી, લાઠી, હજામનો અસ્ત્રો, ત્રિશુલ, શારીરિક ઈજા પહોંચાડી શકાય તેવું કોઈ સાધન સાથે લઈ જવું નહીં.
- (૨) કોઈપણ ક્ષયકારી અથવા સ્ફોટક પદાર્થ લઈ જવું નહીં.
- (૩) પથ્થરો અથવા બીજા શસ્ત્રો અથવા તે શસ્ત્રો ફેંકવા અથવા નાખવાના યંત્રો અથવા સાધનો લઈ જવા, એકઠા કરવા તથા તૈયાર કરવા નહીં.
- (૪) મનુષ્ય અથવા તેના શબ અથવા આકૃતિઓ અથવા પુતળાં દેખાડવા નહીં કે બાળવા નહિ.
- (૫) પરવાનાવાળા હથિયારો લઈ જાહેર જગ્યાઓએ જવા ઉપર, હવામાં ફાયર કરવા તેમજ સામાજિક મેળાવડા, ધાર્મિક સરઘસ કે વ્યક્તિઓના સમુદાયમાં લઈ જવા ઉપર.

અપવાદ

આ હુકમ નીચેના વ્યક્તિઓને લાગુ પડશે નહીં.

- (ક) સરકારી નોકરી પર કામ કરતી વ્યક્તિ એટલે કે તેના ઉપરી અધિકારીએ ફરમાવ્યું હોય અથવા કોઈ હથિયાર લઈ જવાની ફરજ હોય.
- (ખ) એ અથવા અધિકૃત કરેલ કોઈપણ પોલીસ અધિકારીએ જેની અશક્તિના કારણે લાકડી અથવા લાઠી લઈ જવાની પરવાનગી આપી હોય તેવી વ્યક્તિઓ.
- (ગ) જિલ્લા મેજિસ્ટ્રેટશ્રી, પોલીસ અધિકારીશ્રીએ અથવા અધિક જિલ્લા મેજિસ્ટ્રેટ અથવા સબ ડીવિઝનલ મેજિસ્ટ્રેટશ્રીએ અધિકૃત કરેલ તેવી બીજી કોઈ વ્યક્તિઓને.

શિક્ષા

આ જાહેરનામાનો કોઈપણ ખંડનો ભંગ અથવા ઉલ્લંઘન કરનારને ગુજરાત પોલીસ અધિનિયમ ૧૯૫૧ની કલમ ૧૩૫ મુજબની દંડની સજા થશે.

ડાંગ જિલ્લામાં ફરજ બજાવતાં હેડ કોન્સ્ટેબલ થી નાયબ પોલીસ અધિક્ષકશ્રી સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો વિરૂધ્ધ ફરીયાદ કરવા માટે અધિકૃત કરવામાં આવે છે.

અમલવારીનો સમય

આ જાહેરનામું તારીખ ૨૧મી ફેબ્રુઆરી, ૨૦૨૪ના કલાક ૦૦.૦૦ થી તારીખ ૬ઠ્ઠી માર્ચ, ૨૦૨૪ના કલાક ૨૪.૦૦ અમલમાં રહેશે.

વિસ્તાર

સમગ્ર ડાંગ જિલ્લાનો સમગ્ર મહેસુલી વિસ્તાર (સાપુતારા સહિત).

આજ તારીખ ૨૧મી ફેબ્રુઆરી, ૨૦૨૪ના રોજ મારી સહી કરી સિક્કો કરી આપેલ છે.

જાહેરનામું

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ અન્વયે.

ક્રમાંક: ફજદ/વશી/Board EXAM/વશી/૩૩૮ થી ૩૬૨/૨૦૨૪. -જિલ્લા શિક્ષણાધિકારીશ્રી આહવા-ડાંગનાઓએ તા.૧૭/૦૨/૨૦૨૪ના પત્ર ક્રમાંક: મ.શ.નિ./બોર્ડ/જાહેરનામું/૬૮૪/૨૦૨૪થી રજુ થયેલ દરખાસ્તની વિગતે ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડ, ગાંધીનગર દ્વારા માર્ચ-૨૦૨૪માં લેવાનાર ધોરણ-૧૦(એસ.એસ.સી.), ધોરણ-૧૨ (એચ.એસ.સી.) સામાન્ય પ્રવાહ અને વિજ્ઞાન પ્રવાહના નિયમિત/રીપીટર/પૃથ્થક/ખાનગી ઉમેદવારોની પરીક્ષાઓ તા.૧૧/૦૩/૨૦૨૪ થી તા.૨૬/૦૩/૨૦૨૪ દરમિયાન યોજાનાર છે. જેથી વિદ્યાર્થીઓ આ પરીક્ષા નિર્ભયપણે અને મુક્ત વાતાવરણમાં આપી શકે તે માટે કાયદો અને વ્યવસ્થા જળવાય રહે તે હેતુસર જાહેરનામું બહાર પાડવા વિનંતી કરેલ છે.

એસ.એસ.સી. (માધ્યમિક) પરીક્ષા માર્ચ-૨૦૨૪	
પરીક્ષા તા.૧૧/૦૩/૨૦૨૪ થી તા.૨૨/૦૩/૨૦૨૪	
અ.નં.	પરીક્ષા સ્થળનું નામ (પરીક્ષા સમય : સવારે ૧૦-૦૦ થી ૧૩-૧૫)
૧	દિપદર્શન માધ્યમિક શાળા, આહવા તા.આહવા જિ.ડાંગ
૨	સરકારી માધ્યમિક અને ઉચ્ચત્તર માધ્યમિક શાળા, આહવા તા.આહવા જિ.ડાંગ
૩	તાલુકા પ્રાથમિક શાળા, વઘઈ તા.વઘઈ જિ.ડાંગ
૪	આદર્શ નિવાસી શાળા, વઘઈ તા.વઘઈ જિ.ડાંગ
૫	સ.મા. અને ઉ.મા. શાળા, સાકરપાતળ તા.વઘઈ જિ.ડાંગ
૬	એકલવ્ય મોડલ રેસિડેન્સિયલ સ્કુલ, માલેગામ તા.આહવા જિ.ડાંગ
૭	ઋતંભરા કન્યા વિદ્યાલય, સાપુતારા તા.આહવા જિ.ડાંગ
૮	એકલવ્ય મોડલ રેસિડેન્સિયલ સ્કુલ, સાપુતારા તા.આહવા જિ.ડાંગ
૯	એકલવ્ય મોડલ રેસિડેન્સિયલ સ્કુલ, ચીંખલી તા.આહવા જિ.ડાંગ
૧૦	સ.મા. અને ઉ.મા. શાળા, પિપલદહાડ તા.સુબીર જિ.ડાંગ
૧૧	નવજ્યોત મા. શાળા સુબીર તા. સુબીર જિ.ડાંગ
૧૨	સ.મા. અને ઉ.મા. શાળા, સુબીર તા.સુબીર જિ.ડાંગ
૧૩	માધ્યમિક શાળા, પિપરી તા.આહવા જિ.ડાંગ

એચ.એસ.સી. (સામાન્ય પ્રવાહ) પરીક્ષા માર્ચ-૨૦૨૪	
પરીક્ષા તા.૧૧/૦૩/૨૦૨૪ થી તા.૨૬/૦૩/૨૦૨૪	
અ.નં.	પરીક્ષા સ્થળનું નામ (પરીક્ષા સમય : સવારે ૧૦-૩૦ થી ૧૩-૪૫ અને બપોરે ૦૩.૦૦ થી ૬.૧૫)
૧	સરકારી માધ્યમિક અને ઉચ્ચત્તર માધ્યમિક શાળા, આહવા તા.આહવા જિ.ડાંગ
૨	એકલવ્ય મોડલ રેસિડેન્સિયલ સ્કુલ, આહવા તા.આહવા જિ.ડાંગ
૩	તાલુકા પ્રાથમિક શાળા, વઘઈ તા.વઘઈ જિ.ડાંગ
૪	આદર્શ નિવાસી શાળા, વઘઈ તા.વઘઈ જિ.ડાંગ
૫	ઋતંભરા કન્યા વિદ્યાલય, સાપુતારા તા.આહવા જિ.ડાંગ
૬	એકલવ્ય મોડલ રેસિડેન્સિયલ સ્કુલ, સાપુતારા તા.આહવા જિ.ડાંગ
૭	નવજ્યોત મા. શાળા સુબીર તા. સુબીર જિ.ડાંગ
૮	માધ્યમિક શાળા, પિપરી તા.આહવા જિ.ડાંગ

એસ.એસ.સી. (વિજ્ઞાન પ્રવાહ) પરીક્ષા માર્ચ-૨૦૨૪	
પરીક્ષા તા.૧૧/૦૩/૨૦૨૪ થી તા.૨૨/૦૩/૨૦૨૪	
અ.નં.	પરીક્ષા સ્થળનું નામ (પરીક્ષા સમય : સવારે ૦૩-૦૦ થી ૦૬-૩૦)
૧	દિપદર્શન માધ્યમિક શાળા, આહવા તા.આહવા
૨	દિપદર્શન માધ્યમિક શાળા, આહવા તા.આહવા

ઉપરોક્ત પરીક્ષા કેન્દ્રો ઉપરના ચારે તરફ ૧૦૦ મીટરનાં વિસ્તારમાં કાયદો અને વ્યવસ્થાની પરિસ્થિતિ જળવાઈ રહે તેમજ પરીક્ષાર્થીઓ નિર્ભયપણે પરીક્ષા આપી શકે તે માટે તથા પરીક્ષા કેન્દ્રોની આસપાસ આવેલ તમામ ઝેરોક્ષ સેન્ટરો પરીક્ષા સમય દરમિયાન સવારે ૦૮:૦૦ થી સાંજે ૧૮:૦૦ સુધી બંધ રાખવા જરૂરી અને ઈષ્ટ જણાતું હોવાથી ફોજદારી કાર્યરીતી અધિનિયમ, ૧૯૭૩ની કલમ-૧૪૪ મુજબ પગલાં લેવા પુરતું કારણ હોવાનો અભિપ્રાય છે.

સબબ: હું, બી. બી. ચૌધરી, (જી.એ.એસ.), અધિક જિલ્લા મેજિસ્ટ્રેટ, ડાંગ-આહવા, ફોજદારી કાર્યરીતી અધિનિયમ-૧૯૭૩ની કલમ-૧૪૪ મુજબ મને મળેલ સત્તાની રૂએ ઉક્ત વિગતેના પરીક્ષા કેન્દ્રો પર નિયત પરીક્ષા કાર્યક્રમ દરમિયાન પરીક્ષા કેન્દ્રો તથા બિલ્ડિંગોના વિસ્તારના ચારે તરફ ૧૦૦ મીટરના વિસ્તારમાં નીચેની કૃત્યો પર પ્રતિબંધ ફરમાવું છું.

પ્રતિબંધિત કૃત્યો

- (૧) ચાર કે તેથી વધુ શખ્સોએ ભેગા થવું નહીં, સભાઓ ભરવી કે બોલાવવી નહીં તેમજ સરઘસ કાઢવું નહીં. તેમજ મોટા અવાજે લાઉડ સ્પીકર કે બેન્ડ વાજા વિગેરે ધ્વનિ વર્ધક સાધનોનો ઉપયોગ કરવો નહિ કે કોઈ પણ પ્રકારનાં સુત્રો પોકારવા નહીં.
- (૨) જાહેર સુલેહ શાંતિ જોખમાય તેવી અફવા ફેલાવવી નહીં.
- (૩) પરીક્ષા કેન્દ્રની આસપાસના તમામ ઝેરોક્ષ સેન્ટરો બંધ રાખવા તેમજ કોપીરાઈટ કે ડુપ્લીકેટ પ્રશ્નપત્રો કે તેના જવાબોની કોપીઈંગ મશીન દ્વારા કોપી કરવી નહિ તથા પરીક્ષા કેન્દ્રમાં મોબાઈલ ફોન, સેલ્યુલર ફોન તથા અન્ય કોઈપણ ઇલેક્ટ્રીક ઉપકરણો કે પુસ્તકો, કાપલી, પરીક્ષા સ્થળમાં લઈ જવું નહીં.
- (૪) પરીક્ષા કેન્દ્રોમાં પરીક્ષાર્થીઓ તથા ફરજ ઉપરના સ્ટાફ કે અધિકૃત વ્યક્તિ સિવાય કોઈએ અનઅધિકૃત પ્રવેશ કરવો નહિ.
- (૫) પરીક્ષા ખંડમાં શાંતિપૂર્ણ રીતે પરીક્ષા આપતા પરીક્ષાર્થીઓને અન્ય કોઈ વ્યક્તિ અથવા પરીક્ષાર્થી જાતે પરીક્ષામાં ચોરી કરીને/કરાવીને/કરવામાં મદદ કરીને અથવા ચોરી ગણાય તેવા કોઈ સાહિત્યની આપ લે કરીને/કરાવીને ત્રાસ, ખલેલ કે ભય પહોંચે તેવું કૃત્ય કરવા નહિ.
- (૬) પરીક્ષા સ્થળની આસપાસના પ્રતિબંધિત વિસ્તારમાં આવેલ પાનબીડીના ગલ્લા તથા ચા-પાણીના કેન્દ્રો પરીક્ષા સમય દરમિયાન ચાલુ કરવા/કરાવવા ઉપર.

અપવાદ

આ હુકમ નીચેના વ્યક્તિઓને લાગુ પડશે નહીં.

વધુમાં ઉપર જણાવેલ પ્રતિબંધો આવશ્યક સેવા તથા પરીક્ષામાં ફરજની કામગીરીમાં રોકાયેલા હશે તેમને તેમજ પ્રતિબંધિત વિસ્તારમાંથી સ્મશાન યાત્રામાં જતા ઈસમોને લાગુ પડશે નહીં.

શિક્ષા

આ જાહેરનામાનો ભંગ/ઉલ્લંઘન કરનાર વ્યક્તિ ભારતીય દંડ સંહિતાની કલમ-૧૮૮ હેઠળ શિક્ષાને પાત્ર થશે.

આ જાહેરનામાનો ભંગ બદલ ફરિયાદ માંડવા ફરજ પરના પોલીસ હેડ કોન્સ્ટેબલ કે તેનાથી ઉપરની કક્ષાના પોલીસ અધિકારીશ્રીઓ તથા પરીક્ષાના સંચાલન સાથે સંકળાયેલ સંબંધિત અધિકારીશ્રી/કર્મચારીશ્રીને અધિકૃત કરવામાં આવે છે.

અમલવારીનો સમય

આ હુકમ તારીખ ૧૧મી માર્ચ, ૨૦૨૪ થી તારીખ ૨૬મી માર્ચ, ૨૦૨૪ સુધી (બંને દિવસો સહિત) ઉપર મુજબના પરીક્ષા સ્થળોના સમગ્ર વિસ્તારમાં અમલમાં રહેશે.

આજ રોજ તારીખ ૨૮મી ફેબ્રુઆરી, ૨૦૨૪નાં રોજ મારી સહી તથા સિક્કો કરી આપેલ છે.

બી. બી. ચૌધરી,
અધિક જિલ્લા મેજિસ્ટ્રેટ,
ડાંગ-આહવા.

જિલ્લા મેજિસ્ટ્રેટ દ્વારા

વંચાણ. મુખ્ય નિર્વાચન અધિકારી ગુજરાત રાજ્યના પરિપત્ર ક્રમાંક : ઈએલસી/૧૦૨૦૨૩/૨૩૫/છ(એમસીસી), તા.૦૪/૦૧/૨૦૨૪.

હુકમ

ફોજદારી કાર્યરીતી અધિનિયમ ૧૯૭૩ની કલમ ૧૪૪ તળે બહાર પાડેલ.

નં.આર્મ્સ/લોકસભા સામાન્ય ચૂંટણી/૮૩૫ થી ૮૮૫/૨૦૨૪.—ભારતનાં ચૂંટણી પંચ દ્વારા લોકસભા સામાન્ય ચૂંટણી-૨૦૨૪ યોજવાનું જાહેર કરેલ છે. જેમા મતદાન તા.૦૭/૦૫/૨૦૨૪ના રોજ તથા મત ગણતરી તા.૦૪/૦૬/૨૦૨૪ના રોજ હાથ ધરવામાં આવનાર છે. મુખ્ય નિર્વાચન અધિકારી ગુજરાત રાજ્યના પરિપત્ર ક્રમાંક : ઈએલસી/૧૦૨૦૨૩/૨૩૫/છ(એમસીસી), તા.૦૪/૦૧/૨૦૨૪થી આદર્શ આચારસંહિતાના અમલ અન્વયે વિવિધ સુચનાઓ આપવામાં આવેલ છે. સદરહું ચૂંટણી દરમિયાન મહેસાણા જિલ્લામાં કાયદો અને વ્યવસ્થા જળવાઈ રહે અને કોઈ અનિચ્છનીય બનાવ બનવા ન પામે તેમજ મતદારો પોતાના મતનો ઉપયોગ મુક્ત અને નિર્ભય રીતે કરી શકે તે માટે તેમજ સમગ્ર ચૂંટણી પ્રક્રિયા શાંતિમય વાતાવરણમાં થાય અને કોઈ વિક્ષેપો ઉભા ન થાય તે માટે જાહેર સુલેહ શાંતિનો ભંગ અટકાવવા જરૂરી જણાતું હોઈ ફોજદારી કાર્યરીતી અધિનિયમ ૧૯૭૩ (૧૯૭૪નો ૨-જો અધિનિયમ)ની કલમ ૧૪૪ મુજબ પગલાં લેવા માટે પુરતા કારણો છે.

જેથી હું એમ. નાગરાજન, IAS, જિલ્લા મેજિસ્ટ્રેટ, મહેસાણા ફોજદારી કાર્યરીતી અધિનિયમ ૧૯૭૩ (૧૯૭૪નો ૨-જો અધિનિયમ)ની કલમ ૧૪૪ તળે મને મળેલ અધિકારની રૂએ આથી ફરમાવું છું કે, આ હુકમના જાહેરાતના દિવસથી તા.૦૪/૦૬/૨૦૨૪ સુધી મહેસાણા જિલ્લાના દરેક પરવાનાદારે તેઓના હથિયાર જે તે સંબંધિત પોલીસ સ્ટેશન અથવા શસ્ત્ર નિયમો-૨૦૧૬ના નિયમ-૪૮ની જોગવાઈ મુજબ જે આર્મ્સ ડિલર નમુના-૮માં પરવાનો ધરાવતા હોય તેઓ પાસે જમા કરાવવાના રહેશે. આર્મ્સ ડિલર પરવાનેદાર દ્વારા હથિયાર જમા લેવામાં આવે તો તે અંગેની જાણ સંબંધિત પોલીસ સ્ટેશનને કરવાની રહેશે. પરવાનેદારે હથિયારના કાર્ટિસ/દાડગોળા જમા કરાવવાની જરૂરીયાત રહેશે નહીં. જમા લીધેલ હથિયાર ચૂંટણી પ્રક્રિયા પૂર્ણ થયા પછી પરત કરવાના રહેશે અને તેના માટે કોઈ પણ અલગ હુકમની જરૂરીયાત રહેશે નહીં.

આ હુકમ નીચેની વ્યક્તિઓને લાગુ પડશે નહીં.

૧. ફરજ પર રોકાયેલ પોલીસ કર્મચારી/અધિકારીઓ કે જેઓની ફરજના ભાગ રૂપે શસ્ત્રો રાખવાની પરવાનગી આપવામાં આવે છે.
૨. મહેસાણા જિલ્લાના સમગ્ર વિસ્તારમાં આવેલ સરકારી, અર્ધસરકારી સંસ્થાઓ (બેન્ક, કોર્પોરેશન સહિત)ના નામે જે હથિયાર પરવાનો ધરાવતા હોય તેમને તેમના પરવાના વાળા હથિયારો જમા કરાવવામાંથી મુક્તિ આપવામાં આવે છે.
૩. ઔદ્યોગિક એકમો, ખાનગી સંસ્થાઓ, ટ્રસ્ટો વગેરે પોતે પરવાના ધરાવતી હોય તે સંસ્થા અને માન્યતા ધરાવતી સિક્યુરીટી એજન્સીના ગનમેન કે જેઓ રાષ્ટ્રીયકૃત, સહકારી કે કોમર્શીયલ બેન્કો, એ.ટી.એમ. તથા કરન્સી ચેસ્ટની લેવડ દેવડ કરતા હોય તેવા હથિયાર ધારી સિક્યુરીટી ગાર્ડને તેમના હથિયાર જમા કરાવવામાંથી મુક્તિ આપવામાં આવે છે. આવા સિક્યુરીટી ગાર્ડ તેઓ જે એજન્સી/એકમમાં ફરજ બજાવતા હોય તે સંબંધિત એજન્સી/એકમનું ફોટોગ્રાફ સાથેનું ઓળખપત્ર પોતાની સાથે રાખવાનું રહેશે તેમજ જે તે સંબંધિત એજન્સી/એકમના અધિકૃત અધિકારીશ્રીએ આવા સિક્યુરીટી ગાર્ડની વિગતવાર માહિતી જે તે સંબંધિત પોલીસ સ્ટેશનને આપવાની રહેશે અને સંબંધિત પોલીસ સ્ટેશનને આ અંગે નિયમોનુસારની ચકાસણી કરી લેવાની રહેશે.
૪. શુટીંગની રમતના રમતવીરા કે જેઓ વિવિધ સ્તરે રાષ્ટ્રીય રાઈફલ એસોસિએશનના સભ્ય છે અને તેમણે વિવિધ શુટીંગ સ્પર્ધામાં ભાગ લેવાનો થતો હોય જેમાં તેઓ તેમની રાઈફલનો ઉપયોગ કરે છે તેમને આ પ્રતિબંધોમાંથી મુક્તિ આપવામાં આવશે.
૫. હથિયાર જમા કરાવવા બાબતે રચાયેલ સ્કિનિંગ કમિટી દ્વારા મુક્તિ મળેલ હોય તેને લાગુ પડશે નહિ.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

ફોજદારી કાર્યરીતી અધિનિયમની કલમ-૧૮૫ની આદેશાત્મક જોગવાઈઓ ધ્યાને લઈ આ જાહેરનામાનો ભંગ બદલ ભારતીય ફોજદારી ધારાની કલમ-૧૮૮ અન્વયે ગુના કામે આ જાહેરનામા હેઠળ તપાસ કરવાના, જાહેરનામાના પાલન કરવાના, અને તપાસના અંતે ચાર્જશીટ રજુ કરવાના અધિકાર જિલ્લાના પોલીસ અધિકારીશ્રીઓ તેમજ હેડ કોન્સ્ટેબલ કે તે ઉપરના કર્મચારીઓને રહેશે.

મે આજ તારીખ ૧૮મી માર્ચ, ૨૦૨૪ના રોજ મારી સહી તથા સિક્કો કરી બહાર પાડેલ છે.

એમ. નાગરાજન,
જિલ્લા મેજિસ્ટ્રેટ,
મહેસાણા.

